



Република Северна Македонија

**Министерство за финансии**

Министерството за финансии, постапувајќи по барањето бр.13-4804/1 од 20.05.2026 година поднесено од Друштвото за приредување на игри на среќа „МАКС БЕТ“ ДООЕЛ Скопје за добивање на дозвола за приредување на наградна игра, врз основа на член 125 став (5) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), ја издава следната

**ДОЗВОЛА**

**за приредување на наградна игра**

1.Барањето поднесено од Друштвото за приредување игри на среќа „МАКС БЕТ“ ДООЕЛ Скопје за добивање на дозвола за приредување на наградна игра, **СЕ УВАЖУВА.**

2.На Друштвото за приредување игри на среќа „МАКС БЕТ“ ДООЕЛ Скопје, **МУ СЕ ДОЗВОЛУВА** приредување на наградната игра „Кој е Светски шампион во обложување?“.

3.**СЕ ЗАДОЛЖУВА** Друштвото за приредување игри на среќа „МАКС БЕТ“ ДООЕЛ Скопје да го плати надоместокот за приредување на наградната игра во висина од 18% од вкупната вредност на фондот на наградите, односно да плати износ од 456.300,00 денари пред почетокот на наградната игра, во рок од три дена од денот на издавањето на дозволата.

4.Доколку Друштвото за приредување игри на среќа „МАКС БЕТ“ ДООЕЛ Скопје не го плати износот наведен во точката 3 во рок од 3 дена од денот на издавањето на дозволата, дозволата ќе се одземе.

5.Наградната игра ќе се приредува од 11.06.2026 година до 20.07.2026 година.

6.**СЕ ЗАДОЛЖУВА** Друштвото за приредување игри на среќа „МАКС БЕТ“ ДООЕЛ Скопје наградната игра да ја спроведува без прекин во текот на временскиот период наведен во точката 5.

7.**СЕ ЗАДОЛЖУВА** Друштвото за приредување игри на среќа „МАКС БЕТ“ ДООЕЛ Скопје да ги објави правилата на наградната игра на официјалната веб страна [www.maxbet.mk](http://www.maxbet.mk), пред почетокот на наградната игра, а по добивањето на согласност од Министерството за финансии и да достави писмен доказ до Министерството за финансии дека правилата се објавени.

8.Наградната игра ќе се приредува на територијата на Република Северна Македонија, во вкупно 42 уплатно-исплатни места на приредувачот.

9. Оваа дозвола влегува во сила од денот на нејзиното донесување.



Република Северна Македонија

**Министерство за финансии**

**Образложение**

Друштвото за приредување игри на среќа „МАКС БЕТ“ ДООЕЛ Скопје, согласно член 125 став (1) од Законот за игрите на среќа и за забавните игри до Министерството за финансии поднесе барање бр.13-4804/1 од 20.05.2025 година за добивање на дозвола за приредување на наградна игра.

Кон барањето подносителот ги достави следните документи:

-тековна состојба на трговското друштво, издадена од Централниот регистар на Република Северна Македонија бр.0805-50/150020260204278 од 19.05.2026 година;

-правила на наградната игра бр.0306/1687 од 19.05.2026 година;

-потврда од Регистарот на казни за сторени кривични дела на правните лица дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон под бр.0808-12/2129 од 19.05.2026 година издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон под бр.0808-12/2129/1 од 19.05.2026 година издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица дека на трговското друштво не му е изречена споредна казна привремена забрана за вршење на одделна дејност под бр.0808-50/150120260009141 од 19.05.2026 година издадена од Централниот регистар на Република Северна Македонија;

-потврда од Регистарот на казни за сторени кривични дела на правните лица дека на трговското друштво не му е изречена споредна казна трајна забрана за вршење на одделна дејност под бр.0808-50/150120260009142 од 19.05.2026 година издадена од Централниот Регистар на Република Северна Македонија;

- уверение за состојба на даноци, придонеси и други јавни приходи и давачки бр.29-65/3274/2 од 19.05.2026 година издадено од Управата за јавни приходи, Регионална дирекција Скопје;

-информација за економско-финансиската состојба на субјектот издадена од Централниот регистар на Република Северна Македонија под бр.0905-27/210 од 19.05.2026 година и

- уплатница ПП 50 за платена административна такса во износ од 300,00 денари.

Постапувајќи по доставеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија, видно од тековната состојба на правното лице издадена од Централниот регистар на Република Северна Македонија бр.0805-50/150020260204278 од 19.05.2026 година.



Република Северна Македонија

**Министерство за финансии**

Доставеното барање за добивање на дозвола се однесува за играта на среќа- наградна игра, што произлегува од доставените правила на наградната игра бр.0306/1687 од 19.05.2026 година, кои се во согласност со член 126 став (1) од Законот за игрите на среќа и за забавните игри.

На подносителот на барањето не му е изречена споредна казна-забрана за добивање на дозвола за приредување на игри на среќа, не му е изречена споредна казна-одземање на дозвола за приредување на игри на среќа, не му е изречена споредна казна-привремена забрана за вршење на одделна дејност и не му е изречена споредна казна-трајна забрана за вршење на одделна дејност видно од потврдите бр.0808-12/2129, бр.0808-12/2129/1, бр.0808-50/150120260009141 и бр.0808-50/150120260009142 од 19.05.2026 година издадени од Централниот регистар на Република Северна Македонија.

Подносителот на барањето не е пронајден во Листата на должници бр.05/2026 објавена од Управата за јавни приходи.

Друштвото за приредување игри на среќа „МАКС БЕТ“ ДООЕЛ Скопје достави информација за економско-финансиската состојба издадена од Централниот регистар на Република Северна Македонија бр.0905-27/210 од 19.05.2026 година, со која врз основа на годишната сметка за 2025 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Друштвото за приредување игри на среќа „МАКС БЕТ“ ДООЕЛ Скопје ќе ја приредува наградната игра, со цел рекламирање на услугите на приредувачот на наградната игра. Право на учество во наградната игра се стекнува лице кои има добитен тикет со минимална уплата од 100,00 денари кој е уплатен кај приредувачот, тикетот мора да биде уплатен и резултиран во периодот на траење на поединечната натпреварувачка рунда и тикетот мора да содржи најмалку 1 (еден) пар од Светското првенство 2026, со минимална квота 1.50. Победник во натпреварувачката рунда е играчот чиј тикет е целосно добитен и има најголема погодена квота во таа рунда. Погодената квота претставува производ од поединечните квоти на сите парови од тикетот, како што е прикажано во системот на организаторот во моментот на конечните пресметки. Во случај двајца или повеќе играчи да имаат иста погодена квота, предност има учесникот чиј тикет има поголема уплата. Доколку уплатата е идентична, предност му се доделува на играчот чиј тикет бил порано уплатен. По завршувањето на секоја рунда најдобрите пласирани играчи освојуваат награди. Наградната игра се состои во 30 натпреварувачки рунди, од кои 27 дневни рунди и 3 продолжени рунди во завршната фаза на Светското првенство. Правилата на наградната игра ќе бидат објавени на официјалната веб страна [www.maxbet.mk](http://www.maxbet.mk), пред почетокот на наградната игра, а по добивањето на согласност од Министерството за финансии.

Согласно член 129 ставови (1), (3) и (4) од Законот за игрите на среќа и за забавните игри приредувачот на наградната игра плаќа надоместок за приредување на наградната игра во висина



Република Северна Македонија

**Министерство за финансии**

од 18% од вкупната вредност на фондот на наградите пред почетокот на наградната игра, во рок од три дена од денот на издавањето на дозволата. Поради тоа, со точката 3 од диспозитивот на оваа дозвола Друштвото за приредување игри на среќа „МАКС БЕТ“ ДООЕЛ Скопје се задолжува да го плати надоместокот за приредување на наградната игра во висина од 18% од вкупната вредност на наградите која што изнесува 2.535.000,00 денари односно да плати 456.300,00 денари. Доколку подносителот не го плати надоместокот за приредување на наградната игра пред почетокот на наградната игра, во рок од три дена од денот на издавањето на дозволата, дозволата ќе му се одземе.

Согласно правилата за наградната игра, а во врска со член 126 став (1) точки 3) и 5) од Законот за игрите на среќа и за забавните игри, наградната игра ќе се приредува без прекин во периодот од 11.06.2026 година до 20.07.2026 година на територијата на Република Северна Македонија, во вкупно 42 уплатно-исплатни места на приредувачот.

Врз основа на изнесеното, се оцени дека се исполнети условите за издавање на дозвола за приредување на наградната игра на Друштвото за приредување игри на среќа „МАКС БЕТ“ ДООЕЛ Скопје.

Решено во Скопје на ден 09-06-2026 година, под бр.13-

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на ова решение до странката.

Министер за финансии

м.р. Гордана Димитриеска-Кочоска



ДОСТАВЕНО ДО: Друштвото за приредување игри на среќа „МАКС БЕТ“ ДООЕЛ Скопје